

iċċapċap b'ringrazzjament għall-Madonna.

NOTA: Għal min ma jafx, is-Sinjura Marija għandha fidi kbira fil-Madonna tal-Konsagrazzjoni. Hi tattendi għal-laqgħat ta' talb, il-Girgenti, kull meta tkun tista'.

FTAKRU!...

IT-TESSERATI għandhom sehem mit-talb kollu ta' shabhom, membri tal-Moviment tal-Madonna tal-Konsagrazzjoni, kif ukoll mit-talb kollu ta' Ġuża Mifsud li titlob għal kulhadd.

Jekk għad m'intix Tesserat itlob formola ta' Applikazzjoni għal tessera, waqt il-laqgħa li ssir kull l-ewwel Hadd tax-xahar, il-Girgenti, minghand is-Segretarja, jew l-Editur ta' dan il-Fuljett. Imla l-formola u ibghatha fl-indirizz ta' fuq il-formola.

N.B. Il-Laqgħa ta' JANNAR 1994 se ssir fit-tieni Hadd ta' Jannar u mhux fl-ewwel wiehed. Il-hin ikun fit-3 ta' wara nofsinhar.

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi gudizzju fuq dak li hu soprannaturali fil-fatti msemmija hawnhekk. Dan il-gudizzju jistennieh mill-Awtorità tal-Knisja.

Veritas Press - Żabbar

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 17

JANNAR 1994

JITQASSAM BLA HLAS-

1994

MERĦBA

LIS-SENA L-ĠDIDA

*Xewqat mill-isbaħ
ta' Hena, Sliema u Qdusija
lit-Tesserati kollha tal-Moviment
tal-Madonna tal-Konsagrazzjoni
u lill-Qarrejja kollha
ta' dan il-fuljett.*

*AWGURI SPECJALI LIL
ĠUŻA MIFSUD*

*F'Jum Għeluq sninha
fis-27 ta' Jannar 1994.
Il-Kumitat jixtiqilha
hajja twila ta' qdusija
u ta' hidma spiritwali
biex twettaq il-pjan tal-Mulej
li l-Madonna qed twassliha.*

IL-MADONNA TAL-KONSAGRAZZJONI (2)

Fil-Fuljett ta' Ottubru, 1993, No. 16, jiena semmejt il-ktieb ta' Maria Valtorta, fejn tghidilna kif il-Madonna kienet ikkonsagrata 'l Alla minn ommha Sant Anna, meta kienet ghadha tarbija, waqt ċerimonja fit-Tempju. Ghedna li dan jikkonferma x'qaltilna Ġuża ta' kif Marija Santissima riedet tissejjah "Il-Madonna tal-Konsagrazzjoni" minhabba din il-Konsagrazzjoni li baqghet mohbija u mhux maghrufa tul dawn l-elfejn sena.


Issa se nsemmi xena mill-istess ktieb li turi li l-Madonna kienet ikkonsagrat il-Virginità taghha lil Alla sa minn meta kienet ghadha zghira hafna.

Il-fatt li l-Madonna riedet tkun il-qaddeja ta' omm il-Messija u li riedet tibqa' Vergni ilu maghruf sew minn kulhadd. Skond il-Ligi tal-Lhud, ix-xebbiet imnisslin minn David kellhom jizzewġu ma' raġel ta' l-istess nisel ghax il-Messija kellu jissejjah Bin David.

Marija kienet ilha tghix fit-Tempju sa minn meta kellha tliet snin. Dan li ġej hu mehud minn rakkont ta' vizjoni li kellha Marija Valtorta ta' x'gara fit-Tempju meta Marija kellha 15-il sena. Minhabba ċ-ċokon ta' dan il-fuljett ma stajtx naghti d-dettalji kollha li taghti Valtorta u li juru l-kobor tal-qdusija ta' Ommna Marija.

RAKKONT – Marija ghadha fit-Tempju. Aktarx li kienhemm xi ċerimonja ghax kienet tinxtamm riha ta' nċens. Marija harġet ma' shabha, ix-xebbiet l-ohra, ġo bitha li kienet taghti għal bitha ohra iżgħar u li minnha t-fajliet kienu jinfirdu biex imorru għaċ-ċella taghhom. Kif Marija sellmet lil shabha u kienet fi triqtha lejn kamartha, lahqitha l-mara li kienet tiehu hsieb il-qaddeja tat-Tempju u qaltilha li l-Qassis il-Kbir xtaq ikellimha.

F'sala kbira kienhemm il-Qassis il-Kbir, ma' Żakkarija u Anna ta' Phanuel. Kif waslet fid-dahla tas-sala, Marija baxxiet rasha u sellmet lill-Qassis il-



Il-Ġimgha, 5

Kbir. Dan stedinha tersaq lejha u qalilha biex ma tibzax. Għamlilha diskors twil li kien juri li kien jaf bil-hajja qaddisa li Hi kienet tghix fit-Tempju u li issa kienet kibret u li kien jehtieg li timxi mal-Ligi li trid li kull xebba mnissla minn David tiżzewweġ ma' raġel ta' l-istess razza biex tkun tista' toffri 'l binha lill-Mulej.

Il-Qassis il-Kbir staqsieha: "Taf lil xi raġel tar-razza tiegħek li jista' jkun l-gharus tiegħek?"

Marija b'lehen itemtem wiegbet: "Lil hadd!"

Żakkarija qabeż jispjega: "Ma tista' taf 'il hadd ghax dahlet hawn meta kienet ghadha zghira hafna."

"Mela, allura, inhallu l-ghażla f'idejn Alla", wiegbet il-Qassis il-Kbir.

Hawn Marija ma setghetx iżzomm id-dmugh li gelben fuq haddejha waqt li hi tat harsa ta' hniena lejn



ta' Mejju 1993.

Anna.

"Marija tat ruhha lill-Mulej għall-glorja tieghu u għall-fidwa ta' Izrael", spjegat Anna. "Kienet ghadha bilkemm tista' titkellem meta digà kienet intrabtet b'weghda..."

"Mela għalhekk dan id-dmugh?... Mhux biex tirrezisti għal-Ligi?...” staqsieha l-Qassis il-Kbir.

"Għalhekk," qaltlu Marija. "Jien nobdik, Qassis t'Alla!"

"Dan jikkonferma dak li qaluli fuqek," stqarr il-Qassis il-Kbir. "Kemm ilek li wegħdet 'l Alla l-virginità tiegħek?"

"Minn dejjem, jidhirli jien! Kont għadni ma gejt看 fit-Tempju u digà kont tajt ruhi 'l Alla."

"M'intix dik iċ-ċekjkna li, ilu tnax-il sena, kont gejt titlobni biex tidhol fit-Tempju?"

"Iva, jien," wiegħbet Marija.

"Allura kif tista' tghid, li, dak il-hin, kont digà tal-Mulej?"

Hawn Marija rrakkuntat fit-tul dak li kienet tiftakar taż-żmien meta kienet żghira hafna. Ftakret f'ommha u missierha li kienet tant thobb waqt li hajjin, fil-ġnien bil-fjuri u l-ilma safi tal-ghajn, bl-ghasafar u l-hamiem, is-sliem u l-paċi li kien hemm. Imma l-aktar tiftakar dak il-ghar fejn kienet tisma' l-lehen, aktar helu mill-kant tal-ilma u tal-ghasafar, jghidilha: "Ejja, mahbuba tieghi!" U għal sejhiet ohra bħal din, mill-Mulej, Marija kienet twiegeb "Arani gejja! Jien tiegħek; u hadd ma jkun sid ġismi, hliefek, Mulej, għax l-ispirtu tieghi m'għandu l-ebda mhabba ohra!"

U Marija ssoktat tghid: "Meta dan kien, jien ma nafx. Nahseb li kien barra mill-hajja t'issa; għax kont inhoss li minn dejjem Hu kien tieghi u li jien kont Tieghu minn dejjem. Jien neżisti għax Hu stess riedni għall-ferħ tal-Ispirtu Tieghu u tieghi..."

Din ix-xena spicċat billi Marija wegħdet li tobdi u ssib gharus li jaċċetta l-wegħda tal-virginità tagħha lil Alla.

Ma ninsewx li Marija, għax kienet Immakulata u Magħżula biex tkun omm il-Messija, kellha intelligenza perfetta. Kienet DEJJEM "Mimlija bil-Grazja", tul hajjitha kollha, anke sa mill-konċepiment tagħha u mhux biss meta dehrilha l-Anglu u sellmilha b'dak il-kliem. It-Trinità Mqaddsa kienet tghammar fiha f'għaqda ta' mhabba li qatt ma nistghu nifhmu kemm kienet kbira. Marija kienet tista' tifhem l-Iskrittura hafna ahjar minn kulhadd. Imma għalkemm kienet taf li l-Messija kien wasal biex jit-wieled, Hi ma kinetx taf li Hi kienet il-MAGĦŻULA tal-Mulej biex tkun omm il-Messija.

Meta nitolbu lill-Madonna tal-Konsagrazzjoni, niftakru wkoll f'dan kollu u fil-kobor t'Ommna Marija Santissima.

L-Editor.

GRAZZJI MAQLUGHA

Ghal-laqgħa ta' Novembru, attendiet folla akbar mis-soltu, li mljet il-bankijiet kollha, minbarra li numru ta' devoti ġabu sigġu magħhom u ohrajn kellhom jibqgħu bilwieqfa. Waqt id-diskors tagħha, Ġuza heġġitna biex nitolbu aktar u biex ikollna fidi shiha f'Alla u fil-Madonna.

"Mingħajr Fidi, m'ahna xejn," insistiet Ġuza.

Qabel ma spiccat id-diskors tagħha, hi stiednet lil Charlie Attard, li hu l-Viċi-President tal-Kumitat tagħna, u lis-Sinjura Marija, il-mara tal-President Ċensu Tabone, biex jaqsmu magħna l-esperjenza tagħhom tal-grazzji li qalgħu dan l-ahhar.

MR. CHARLES ATTARD

Charlie qalilna li xi ġimghat ilu, kien il-Hadd, mar jistad bil-lanċa tiegħu, flimkien ma' ibnu ta' xi tletin sena u habib tiegħu professur tal-Psikologija fl-Università ta' Malta. Telqu kmieni għal xis-sebgha ta' filghodu. Qabel ma telqu, Charlie cčekkja l-magna u accerta ruħu li kienet qed tahdem sew.

Harġu 'l barra hafna, tant li lanqas ma setghu jilmhu Ghawdex. F'hin minnhom, it-tifel qal lil missieru biex jagħti daqqa t'ghajn lill-magna. Charlie qallu li kien icčekkjaha qabel ma telqu. Ghaddiet xi nofs siegħa u t-tfiel reġa' wissa 'l missieru biex jara l-magna. Imma Charlie baqa' jistad u ma dehrlux li kien hemm għalfejn jara l-magna. Għat-tielet darba t-tifel talab lil missieru biex jagħti każ tal-magna, imma dan ma għamel xejn.

Għal xi s-siegħa ta' wara nofsinhar, cempel it-telecell u t-tifel qabad it-telefon, peress li kien ma' ġenbu. Instema' lehen ta' mara fuq it-telefon, imma meta t-tifel staqsa min kien, ma kellu l-ebda tweġiba. Allura beda jghid: "Hallo!... Hallo!" imma kien għalxejn.

Charlie staqsa 'l ibnu min kien li cempel. It-tifel qallu li kien lehen ta' mara imma ma kien hadd tal-

familja. Charlie basar li kienet Ġuza. F'daqqa wahda ftakar fil-magna u niżel biex jičekkjaha. X'kien l-ghageb tiegħu meta sab il-magna tghum nofsħa fl-ilma!... Qabad barmil u beda jiżvojtja l-ilma; imma ma setax ilahhaq miegħu. Shabu marru jghinuh. Għal ftit iehor l-ilma kien jilhaq it-terminals tal-batterija. Dan sehħ meta kienu xi 45 mil 'il barra mill-gzejjer tagħna.

Waslu Malta, it-Tnejn wara nofsinhar. Charlie mar lura Ghawdex, tella' l-lanċa fis-slip-way biex jara xi hsara kellha. Dan kien għal xi s-sebgha. Reġa' cempel it-telecell. Kienet Ġuza li cempel. Charlie talabha jekk kellhiex bżonn xi haġa u hi qaltli "Xejn." Qalilha: "Il-bierah għal xi s-1 p.m. int cempiltli?" Qaltli: "Iva." "Kellek bżonn xi haġa?" staqsieha Charlie. "Xejn," qaltli Ġuza. U din baqgħet ma tagħtu l-ebda spjegazzjoni. Imma wiehed malajr jista' jifhem kif il-Madonna nqdiet b'Ġuza biex issalva lil Charlie u shabu minn periklu fatali.

Charlie spicca r-rakkont tiegħu billi qalilna: "Din kienet l-akbar grazzja li qlajt mill-Madonna." Kien hemm capcip li jtarrax mill-folla prezenti.

IS-SINJURA MARIJA TABONE

Wara li tkellem Charlie Attard, telgħet is-Sinjura Marija hdejn Ġuza u qaltilna x'kien gara xi tliet ġimghat qabel.

It-tifla l-kbira ta' Marija kellha tumur f'rasha u kienet se tmur l-Ingilterra għal operazzjoni delikata hafna.

Marija marret għand Ġuza u qaltilha meta l-operazzjoni kellha ssir u rrakkomandatilha lil bintha għat-talb tagħha. Ġuza wegħditha li kienet se titlob hafna għat-tifla.

L-operazzjoni tant irnexxiet li t-tifla ma kellha bżonn l-ebda kura li soltu tkun meħtieġa wara operazzjoni ta' din ix-xorta.

Is-Sinjura Marija marret għand Ġuza biex flimkien jirringrazzjaw lill-Madonna għal din il-grazzja. Ġuza wegħditha li kienet sejra tghid it-Tedew biex tiżzi hajr lil Alla u lill-Madonna.

Meta Marija spiccat titkellem, il-folla nfexxet